



முதலமைச்சர் மு.க. ஸ்டாலின் அவர்கள் நேற்று முன்தினம் (20.2.2025) தலைமைச் செயலகத்தில், நெடுஞ்சாலைகள் மற்றும் சிறு துறைமுகங்கள் துறை சார்பில், செங்கல்பட்டு மற்றும் திருவண்ணாமலை மாவட்டங்களில் 1,141 கோடியே 23 லட்சம் ரூபாய் செலவில் அகலப்படுத்தி மேம்படுத்தப்பட்ட செய்யூர் - பண்ணையூர் இணைப்புச் சாலை உள்ளிட்ட 109 கிலோ மீட்டர் நீள செய்யூர் - வந்தவாசி - போளூர் சாலையை திறந்து வைத்தார். இந்த நிகழ்ச்சியில், பொதுப்பணி, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, தலைமைச் செயலாளர் நா. முருகானந்தம், நெடுஞ்சாலைகள் மற்றும் சிறு துறைமுகங்கள் துறை செயலாளர் மரு. ஆர். செல்வராஜ், சென்னை - கன்னியாகுமரி தொழில்நுட்ப திட்ட இயக்குநர் பாஸ்கர பாண்டியன், சென்னை கன்னியாகுமரி தொழிற்நுட்ப திட்ட தலைமை பொறியாளர் முனைவர் டி. ஜெயசெல்வின் ஆகியோர் கலந்து கொண்டனர்.



ராமேஸ்வரம் மீனவர்களின் கோரிக்கையை ஏற்று உடனடியாக ரூ.360 கோடியில் நலத்திட்டங்களை அறிவித்த முதல்வர் மு.க.ஸ்டாலின் அவர்களை கழக மீனவர் அணிச் செயலாளர் அ.ஜோசப் ஸ்டாலின் நேரில் சந்தித்து நன்றி தெரிவித்தார்.

பல்வேறு சமூக நலத்திட்டங்களை நிறைவேற்றி

2030-ஆம் ஆண்டுக்குள் ஒரு டிரில்லியன் டாலர் இலக்கை அடைய தமிழ்நாடு அரசு முனைப்பு!

சென்னை, பிப். 22-

தமிழ்நாட்டில் பல்வேறு சமூக நலத்திட்டங்களை நிறைவேற்றி 2030-ஆம் ஆண்டுக்குள் ஒரு டிரில்லியன் டாலர் இலக்கை அடைய மாநில அரசு முனைப்புடன் செயல்படுகிறது என்று முதல்வர் மு.க.ஸ்டாலின் அவர்கள் தெரிவித்துள்ளார்.

முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (20.2.2025) தலைமைச் செயலகத்தில் நடைபெற்ற முதலமைச்சருக்கான பொருளாதார ஆலோசனைக் குழுக் கூட்டத்தில் ஆற்றிய உரை வருமாறு:-

நம்முடைய அரசின் அடுத்த நிதிநிலை அறிக்கை வரும் மார்ச் 14ஆம் நாள் தாக்கல் செய்யப்பட இருக்கும் நிலையில், இந்த முக்கியமான பொருளாதார ஆலோசனைக் குழுக் கூட்டத்தில் கலந்துக்கொண்டு உங்கள் எல்லோரையும் வரவேற்பதில் நான் பெருமகிழ்ச்சி அடைகிறேன்.

கடந்த மூன்று ஆண்டுகளாக, அரசின் பொருளாதாரக் கொள்கைகளையும், முன்னோடி நலத்திட்டங்களையும் வடிவமைத்துச் செயல்படுத்துவதில் பல்வேறு ஆலோசனைகளை வழங்கியதற்காக உங்கள் எல்லோருக்கும் நன்றி!

இந்தப் பொருளாதார ஆலோசனைக் குழுவின் கடந்த கூட்டங்களில், அனைவருக்கும் பயன் அளிக்கத்தக்க வளர்ச்சியை தமிழ்நாட்டில் நிலைபெறச் செய்யத் தேவையான பல்வேறு கருத்துக்களை எடுத்துச் சொன்னீர்கள். அதன் அடிப்படையில் செயல்படுத்தப்பட்டுள்ள பல்வேறு திட்டங்கள், மக்களிடம் நல்ல வரவேற்பை பெற்றிருக்கிறது!

கலைஞர் மகளிர்

உரிமைத் திட்டம்!

தமிழ்நாட்டில் ஒரு கோடியே 14 இலட்சத்து 59 ஆயிரம் தகுதி வாய்ந்த குடும்பத் தலைவிகள் அனைவருக்கும், மாதந்தோறும் ஆயிரம் ரூபாய் மகளிர் உரிமைத் தொகையை வழங்கி, பெண்களுக்கு அதிகாரத்தையும், பொருளாதார உரிமையையும் வழங்கியிருக்கும் “கலைஞர் மகளிர் உரிமைத் திட்டத்தின்” வெளிப்படை

நாளை நடைபெறுகிறது!

கருநா மாவட்டக் கழகச் செயற்குழு ஆலோசனைக் கூட்டம்!

மாவட்டச் செயலாளர் - அமைச்சர் வி.செந்தில்பாலாஜி அறிக்கை!

கருநா, பிப். 22-
கருநா மாவட்டக் கழகச் செயலாளர் - அமைச்சர் வி.செந்தில்பாலாஜி விடுத்த துள்ள அறிக்கை வருமாறு:-
கருநா மாவட்ட தி.மு.க செயற்குழு கூட்டம் நாளை (23.02.2025-ஞாயிறுக்கிழமை) காலை 11.00 மணிக்கு கருநா மாவட்ட அலுவலகம் (கலைஞர் அறிவாலயம்) தளபதி அரங்கில் மாவட்டக் கழக அவைத் தலைவர் டி.ராஜேந்திரன்



தலைமையிலும், கழக உயர்நிலை செய்தித்தட்டக்குழு உறுப்பினர் கே.சி.பழனிச்சாமி, கழக நெசவாளர்

அணி தலைவர் நன்னியூர் ராஜேந்திரன், கழக சட்டத் துறை இணைச் செயலாளர் என்.மணிராஜ், கழக நெசவாளர் அணி செயலாளர் வரணி கே.மணி, குளித்தலை சட்டமன்ற உறுப்பினர் இரா.மாணிக்கம் எம். எல்.ஏ., அரவக்குறிச்சி சட்டமன்ற உறுப்பினர் பி.ஆர். இளங்கோ எம். எல்.ஏ., கிருஷ்ணராயபுரம் சட்டமன்ற உறுப்பினர் க.சிவகாமசுந்தரி எம்.எல்.ஏ., கழக

கொள்கை பரப்பு துணைச் செயலாளர் கருநா முரளி, கழக சிறுபான்மை பிரிவு துணை செயலாளர் முனவர் ஜான், கழக வர்த்தக அணி துணை செயலாளர் வே.பல் லவிராஜா, கழக தொழிலாளர் அணி துணை செயலாளர் பி. விஜயகுமார் ஆகியோர் முன்னிலையிலும் நடைபெறுகிறது. அதுசமயம் மாநில நிர்வாகிகள், மாவட்டக் கழக நிர்வாகிகள், தலைமைச் செயற்குழு உறுப்பினர்கள், கழக பொதுக்குழு உறுப்பினர்கள், மாநகர, பகுதி, ஒன்றிய, நகர, பேரூர் கழக செயலாளர்கள் பொறுப்பாளர்கள், மாவட்ட அனைத்து அணி அமைப்பாளர்கள், மாவட்ட இளைஞர் அணி துணை அமைப்பாளர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன்



நாகை மாவட்டம் திருமருகல் ஒன்றியம் உத்தம சோழபுரம் ஊராட்சியில் வட்டார குளிக்க கடல் நீர் உப்புக்குவடை தடுக்க ரூ.49.50 கோடியில் புதிய கடைமடை இயக்க அணை (குட்டணை) அமைக்கும் பணியை நாகை மாவட்ட கழக செயலாளரும், தமிழ்நாடு மீன் வளர்ச்சி கழக தலைவருமான என்.கௌதமன், நாகை மாவட்ட ஆட்சித்தலைவர் ப.ஆகாஷ், கீழ்வேளூர் சட்டமன்ற உறுப்பினர் நாகைமாவில், திருமருகல் தெற்கு ஒன்றிய செயலாளர் ஆர். டி. எஸ் சரவணன் மற்றும் பலர் உள்ளனர்.

பொருளாதார ஆலோசனைக் குழுக் கூட்டத்தில் முதல்வர் மு.க.ஸ்டாலின் உரை!



முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (20.2.2025) தலைமைச் செயலகத்தில், முதலமைச்சருக்கான பொருளாதார ஆலோசனைக் குழுவின் கூட்டம் காணொலிக் காட்சி வாயிலாக நடைபெற்றது. இக்கூட்டத்தில், நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, தலைமைச் செயலாளர் நா. முருகானந்தம், நிதித்துறை முதன்மைச் செயலாளர் த. உதயச்சந்திரன், குழுவின் உறுப்பினர்கள் பேராசிரியர் எஸ்தர் டக்ளஸ், பேராசிரியர் ரகுமார் ராஜன், டாக்டர் அரவிந்த் சுப்ரமணியன், பேராசிரியர் முான் த்ரேஸ், டாக்டர் எஸ். நாராயண், மற்றும் அரசு உயர் அலுவலர்கள் கலந்து கொண்டனர்.

யான மற்றும் தரவுகளின் அடிப்படையிலான பயனாளிகள் தேர்வு முறை எல்லோராலும் பாராட்டப்பட்டிருக்கிறது!

அரசுப் பள்ளிகளில் 6-ஆம் வகுப்பு முதல் 12-ஆம் வகுப்பு வரை பயின்று தேர்ச்சி பெற்ற மாணவிகளுக்கு மாதந்தோறும் ஆயிரம் ரூபாய் வழங்கும் “புதுமைப் பெண்” திட்டத்தால், இடைநிற்றல் குறைந்து, மாணவிகளின் உயர் கல்வி சேர்க்கை உயர்ந்திருக்கிறது!

தமிழ்நாட்டு இளைஞர்களுக்குத் தொழில் துறை சார்ந்த வேலைவாய்ப்புகளைப் பெறுவதற்குத் தேவையான திறன்களை வழங்கியுள்ள “நான் முதல்வன்” திட்டம், சுமார் 2 இலட்சத்து 60 ஆயிரம் மாணவர்களுக்கு வேலை வாய்ப்பை பெற்றுத் தந்திருக்கிறது. இந்திய அளவில் மற்ற மாநிலங்களுக்கும் முன்னோடியாக தமிழ்நாடு திகழ்ந்து வருகிறது.

முதலமைச்சரின்

காலை உணவுத் திட்டம்!

அடுத்ததாக, 17 இலட்சத்து 53 ஆயிரம்

மாணவர்களுக்குப் பயன் அளிக்கும் “முதலமைச்சரின் காலை உணவுத் திட்டம்”, மாணவர்களின் வருகையையும், உணட்ச்சத்து நிலையையும், கற்றல் திறனையும் மேம்படுத்தியிருக்கிறது.

நான் ஏற்கெனவே இங்கு பலமுறை சொன்னதுபோன்று, “விடியல் பயணத் திட்டம்” பெண்களின் பணிச்சூழல் பங்களிப்பை மேம்படுத்தி, அவர்களின் பொருளாதார முன்னேற்றத்திற்கு வித்திட்டிருக்கிறது.

மருத்துவத் துறையில் செயல்படுத்தப்படும் “மக்களைத் தேடி மருத்துவம்” திட்டமும், பள்ளிக் கல்வித் துறையில் செயல்படுத்தப்படும் “இல்லம் தேடி கல்வி” திட்டமும், தேசிய அளவில் மட்டுமல்லாமல், சர்வதேச அளவிலும் பாராட்டுக்களை பெற்றிருக்கிறது.

கடந்த 4 ஆண்டுகளில்

40 லட்சம் பேருக்கு வேலைவாய்ப்பு!

இப்படி பல்வேறு சமூகநலத் திட்டங்களை நிறைவேற்றி வரும் அதே வேளையில், தமிழ்

நாட்டின் பொருளாதார வளர்ச்சியையும் வேகப்படுத்தி, 2030ஆம் ஆண்டுக்குள் தமிழ்நாடு ஒரு டிரில்லியன் டாலர் பொருளாதாரம் என்ற இலக்கை அடைய வேண்டும் என்று முனைப்புடன் செயல்பட்டு வருகிறோம். கடந்த நான்கு ஆண்டுகளில் சுமார் 40 இலட்சம் பேர் வேலை வாய்ப்பு பெற்றிருக்கிறார்கள்.

பல ஆண்டு காலமாக, தமிழ்நாட்டில் சிறந்து விளங்கும் மோட்டார் வாகன உற்பத்தி, ஐவுளி உற்பத்தி, தோல்பொருட்கள் உற்பத்தி போன்ற துறைகள் மட்டுமல்லாமல், தோல் அல்லாத காலணி உற்பத்தி, புதுப்பிக்கத்தக்க எரிசக்தித் துறைப் பொருட்கள் உற்பத்தி, உலகளாவிய திறன் மையங்கள் ஆகியவற்றை புதிய வளர்ச்சித் துறைகளாக முன்னிறுத்தி, இந்தத் துறைகளிலும், இந்திய அளவில் அதிக முதலீடுகளை ஈர்த்திருக்கிறோம். இப்படிப்பட்ட தொழில் வளர்ச்சிக்கான பல்வேறு கட்டமைப்புத் திட்டங்களையும் செயல்படுத்தி வருகிறோம்.

இன்று நடைபெறுகிறது!

பெரம்பலூர் மாவட்டக் கழகச் செயற்குழுக் கூட்டம்!

மாவட்டப் பொறுப்பாளர் வீ.ஜெகதீசன் அறிக்கை!

பெரம்பலூர், பிப். 22-
பெரம்பலூர் மாவட்ட செயற்குழு கூட்டம் இன்று நடைபெறுகிறது. இது குறித்து பெரம்பலூர் மாவட்ட கழக பொறுப்பாளர் வீ.ஜெகதீசன் வெளியிட்ட டுள்ள அறிக்கை வருமாறு:-
பெரம்பலூர் மாவட்ட கழக செயற்குழு கூட்டம், மாவட்ட அவைத்தலைவர் அ.நடராஜன் தலைமையில், கே.என்.அருண்நேரு, எம்.பி., சட்டமன்ற உறுப்பினர் எம்.பிரபாகரன், ஆகியோர் ரது முன்னிலையில், இன்று (22.02.2025 - சனிக்கிழமை), மாலை 4.00 மன்றக்கு, பாலக் கரையில் உள்ள மாவட்ட கழக அலுவலகத்தில் நடைபெறுகிறது.

இந்த கூட்டத்தில், பெரம்பலூர் சட்டமன்ற தொகுதி தேர்தல் பார்வையாளர் தங்கச்சித்தா, குன்னம் சட்டமன்ற தொகுதி தேர்தல் பார்வையாளர் ஏ.கே. அருண் ஆகியோர் கலந்து கொள்கின்றனர்.

இதில் மாநில நிர்வாகிகள், தலைமைச் செயற்குழு உறுப்பினர், பொதுக்குழு உறுப்பி

னர்கள், மாவட்டக் கழக நிர்வாகிகள், ஒன்றிய, நகர, பேரூர் கழகச் செயலாளர்கள், மாவட்ட அனைத்து அணிகளின் அமைப்பாளர்கள் மற்றும் துணை அமைப்பாளர்கள், உள்ளாட்சி அமைப்புகளின் பிரதிநிதிகள், முன்னாள் உள்ளாட்சி அமைப்புப் பிரதிநிதிகள் அனைவரும் தவறாமல் கலந்து கொண்டு



சிறப்பிக்குமாறு கேட்டுக்

கொள்கிறேன்.
பொருள் : கழக தலைவர் முதலமைச்சர் மு.க.ஸ்டாலின் அவர்களின் பிறந்தநாள் விழா, ஒன்றிய அரசு மேற்கொண்டுள்ள இந்தித் திணிப்பு நடவடிக்கைகள் குறித்து, கழக ஆக்கப்பணிகள்.
இவ்வாறு தனது அறிக்கையில் தெரிவித்துள்ளார்.



தமிழ்த் தாத்தா டாக்டர் உ.வே.சா. அவர்களின் 171 வது பிறந்த தினத்தை முன்னிட்டு திருவாரூர் மாவட்டம் வலங்கைமான் அருகே உத்தமதானபுரத்தில் டாக்டர் உ.வே.சா. அவர்களின் நினைவிலுத்தில் உள்ள அவரது சிலைக்கு மாவட்டக் கழக செயலாளரும் சட்டமன்ற உறுப்பினருமான பூண்டி.கே. கலைவாணன் மலர் மாலை அணிவித்து மரியாதை செலுத்தினார். உடன் மாவட்ட ஆட்சியர் மோகன் சந்திரன், ஒன்றிய செயலாளர் கோ. தட்சிணாமூர்த்தி மற்றும் செய்தி தொடர்பு அலுவலர் பி. செல்வகுமார் உள்ளிட்ட அரசு அதிகாரிகள், கழக நிர்வாகிகள் பங்கேற்றனர்.